



MALTA

**QORTI CIVILI
(SEZZJONI TAL-FAMILJA)
ONOR. IMHALLEF
NOEL CUSCHIERI**

Seduta tat-30 ta' Jannar, 2015

Citazzjoni Numru. 1812/1997/1

Kawza fil-lista: 7

A sive B C

vs

D C

Il-Qorti,

Rat ic-citazzjoni li permezz tagħha l-attur, ippremetta: l-konventa rrendiet ruħha hatja fil-konfront ta' l-attur ta' sevizzi u eccessi b'mod li l-hajja ta' bejniethom giet reza imposibbli u li z-zwieg tal-partijiet tkisser irrimedjabbilmet; li l-attrur ottjena l-awtorizzazzjoni skond il-ligi sabiex iressaq l-istanza odjerna skond id-digriet datat 24 ta' Gunju 1997; għalhekk l-attur qed jitlob li din il-Qorti: [1] tippronunzja s-separazzjoni personali bejn il-partijiet minhabba

Kopja Informali ta' Sentenza

ragunijiet imputtabbli lill-konvenuta; [2] tillikwida il-komunjoni ta' l-akkwisti tal-partijiet u taqsam l-istess bejn it-tnejn; [3] tafda l-kura u l-kustodja tal-minuri Joanna lill-attur; bl-ispejjez inkluzi dawk tas-Sekond'Awla tal-Qorti Civili (Digriet 735/97) kontra l-konvenuta, ingunta minn issa stess ghas-subizzjoni;

Rat in-nota tal-eccezzjonijiet li biha l-konvenuta, in sostanza, eccepit: li taqbel li għandha l-hajja konjugali tal-partijiet giet reza impossibbli u dan minhabba ragunijiet imputtabbli lill-attur; taqbel mal-likwidazzjoni tal-komunjoni ta' l-akkwisti bid-dekadenza kontra l-attur; it-tielet talba għandha tigi michuda minhabba l-fatt li dan mhux fl-ahjar interess tal-minuri; il-konvenuta m'għandhiex tbagħati l-ispejjez;

Rat il-kontro-talba tal-konvenuta rikonvenzjonata [Vol. 1 fols. 14 u 15];

Rat ir-risposta ta' l-attur rikonvenzjonat [Vol. 1 fols. 20 u 21];

Rat ir-rapport tal-Perit Tekniku AIC Mario Cassar¹.

Rat ir-rapport tal-Perit Komputista Paul Bezzina F.I.A. C.P.A., C.S.A.²

Rat ir-rapport tal-Perit legali l-Avukat Dottor Vincent Galea;³

Rat l-atti kollha tal-kawza, inkluzi d-dikjarazzjonijiet guramentati, il-listi tax-xhieda, u l-affidavits tal-partijiet;

Rat in-noti ta' sottomissionijiet magħmula mill-partijiet;

Semghet ix-xhieda bil-gurament;

¹ Vol 5 – fols. 1261 et seq.

² Vol. 4 – fols 1058 et seq.

³ Vol.5 – fols.1368 et seq.

Kopja Informali ta' Sentenza

Ikkunsidrat;

L-Azzjoni

Illi permezz ta' l-azzjoni odjerna l-attur qed jitlob li din il-Qorti tiddikjara s-separazzjoni personali bejn il-partijiet, stante li z-zwieg tagħhom tkisser irrimedjabbilment minhabba eccessi u sevizzi da parti tal-konvenuta; kif ukoll sabiex din il-Qorti tirregola l-effetti konsegwenzjali għas-separazzjoni.

Minn naħha tagħha l-konvenuta tattribwixxi t-tort tal-firda esklussivament lill-attur, u permezz ta' kontro-talba, tghid li z-zwieg tkisser irrimedjabbilment minhabba li l-attur rrenda ruħħu hati fil-konfront ta' l-attrici ta' adulterju, sevizzi, eccessi, minacci, ingurji gravi u minhabba li l-hajja matrimonjali tal-partijiet tkissret irrimedjabbilment.

Separazzjoni Personalni

Illi l-partijiet izzewgu fid-29 ta' Dicembru 1975, u minn dan iz-zwieg għandhom zewgt itfal, Simone u Joanna, li llum huma t-tnejn maggjorenni.

Verzjoni Attur

L-attur jghid li huwa kien diga` ried li jispicca r-relazzjoni minn mal-konvenuta waqt l-gherusija izda wara li ra bidla fiha kompla u fil-fatt izzewgu, izda wara z-zwieg l-attitudni ta' martu regħġet marret lura għal dak li kienet qabel, anzi aggravat fl-imgieba possessiva u domaninati tagħha. “*kont inhoss li kient tgħassisl anke f'dari stess*”⁴. Dina s-sitwazzjoni, skond l-attur, kompliet tmur ghall-aġħar fejn “*il-glied bil-kliem, tħajnej, inkejjiet u/jew ma tkellimnix gimħiġ shah tista' tħid ma naqas qatt*”⁵. Huwa jsostni wkoll li kien hemm drabi li huma wkoll gew f'idejn ghalkemm dan ma kienx ta' spiss u f'okkazzjojinijiet rari. Ikompli jghid ukoll li “*bil-paranoia, għejra u possessività li għandha l-mara kienet ilha snin twal takkusani li mmur ma' dik u ma' l-ohra saħħansitra meta nsiefer b'xogħol, meta dan ma kien minnha xejn*”⁶.

⁴ Vol. 1 – fol. 26.

⁵ Vol. 1 – fol. 26.

⁶ Vol. 4 – fol. 942.

Kopja Informali ta' Sentenza

L-attur jghid ukoll li l-relazzjonijiet intimi ta' bejnithom naqsu konsiderevolment sakemm inqatghu kompletament ftit tas-snin qabel ma beda dawn il-proceduri u dan minnbarra l-fatt li l-attur isostni li martu kienet tghidlu li kellu relazzjonijiet ma' nies ohra u li kellu l-aids. Minhabba dan, l-attur jghid li beda hbiberija ma' mara ohra mill-1995.

Fir-rigward tal-flus, l-attur jispjega li l-konvenuta kienet ossessonata fuq il-flus u kienet anke tghajjru b'xi flus li hija kienet tagħtu minn dak li kienet gemmat sabiex jinvestihom fin-neozju. L-attur issostni li huwa dejjem ta manteniment u dan barra l-paga li l-konvenuta kienet tiehu mill-impieg tagħha bhala ghalliena u r-renti li hija hija kienet izzomm ta' l-appartamenti f'Bugibba, kien ihallas il-kontjet kollha hu u l-konvenuta qatt ma kkontribwixxiet lejhom. Huwa jghid li l-konvenuta ma kienetx tiehu gost li jhaddem in-nies mieghu u kient qalegt glieda meta saret taf li Manwel Mifsud li kien qiegħed jahdem fuq bazi *part-time* beda jahdem *full-time*.

Meta l-partijiet bidlu d-dar minhabba l-istorbju ta' zvilupp hdejn id-dar tagħhom, l-attur jghid li l-konvenuta qatt ma marret tara x-xogħolijiet fid-dar il-għida li kien qed jibnu “*niftakar episodju meta war l-quddiesa tal-Hadd kont hadt lilha u lit-tfal biex jaraw fix wasal il-bini, izda hi baqghet fil-karozza u ma gietx magħna*”⁷.

L-attur jghid li huwa pprova jsalva dan iz-zwieg “*Fil-perijodu ta' bejn l-1990 u l-1993 meta l-inkwiet kien fl-aqwa tieghu mhux l-ewwel darba li kont nitkellem magħha biex niprova li z-zwieg ma jitkissierx. Shansitra kif xegħedt ukoll qabel kont mort għand il-kappillan u tkellimt mieghu biex forsi jirranga s-sitwazzjoni. Dan pero` ma sewa għal xejn. Illum bil-Qorti tal-Familja l-ewwel passi f'kas ta' nkiet bejn il-koppja huwa li jigi appuntat medjatur mill-qorti. Li hu ezattament dak li ppruvajt nagħmel jien. Meta fl-ahhar iddecidejt li nibda l-kawza tas-separazzjoni, kont ili kwazi 10 snin intella' u nnizzel jekk nagħmilx hekk jew le. Meta fl-1999 gejt biex nitlaq mid-dar id-deċizjoni ma kienetx wahda facili, biss barra mill-fatt li dan kelli nagħmlu ghaliex jien stess ma flahtx l-inkwiet li kien qiegħed jinqala izqed, għamiltu wkoll fl-interess tat-tfal ghaliex dawn kien spicċaw jizfну fin-nofs*”⁸.

⁷ Vol.4. – fol. 943.

⁸ Vol. 4. – fol. 945.

Kopja Informali ta' Sentenza

Verzjoni Konvenuta

Il-konvenuta ssostni li l-partijiet kienu kuntenti hafna fl-gherusija u li kienu jaqblu hafna fejn kelli numru ta' interassi komuni "ommi kient irrimarkatli likonna qisna zewg ferhiet f'mizwed"⁹, izda tghid li ghalkemm il-familja tagħha qatt ma ndahlet bejnithom, omm l-attur kienet tindahal bejn il-partijiet kemm qabel u kif ukoll wara z-zwieg. Hija tghid li meta staqsiet x'kienet qalet omm l-attur wara li ratha l-ewwel darba, dan wiegeb li ommu kienet qaltru li seta' sab lil xi hadd ahjar.

It-tkissier ta' dan iz-zwieg, il-konvenuta tghid li tattribwieh għal "presenza ta' terza persuna li kienet giet impjegata minn zewgi fil-kumpanija tagħna u sussegwentement beda relazzjoni magħha... bdejt ninduna li beda jimbidel meta mbagħad dahhal lil Maria Dolores Cassar Ciacomatto bhala salesgirl... Charlie urieni li lanqas hu ma riedni izqed nakkompnajah it-Trade Fair, ghax kien ikun hemm Maria Dolores u il-partcipazzjoni tiegħi kient itelfilha il-commission fuq il-bejgh meta inbiegh jien"¹⁰. Il-konvenuta tghid li l-atteggjament ta' zewgha fil-konfront tagħha inbidel, ma baqax ikellimha dwar in-negożju u ma tantx kien ikun id-dar izda dawk id-drabi li kien ikun id-dar kien jaqbad il-glied. Hija tirrakkonta kif kien hemm incident fejn l-attur "ghamel għalija u gibidli subghajja (thumb) tant li qatħali l-ligaments ta' subghajja u ghadni sal-lum inbagħti b'dan is-sebgha"¹¹. Il-konvenuta tghid li s-Sibtijiet wara nofsinhar zewgha kien iqattahom ma' Maria Dolores fid-dar t'omma f'Birzebbu peress li ma kienx ikun hemm hafna nies filwaqt li l-Hamis filghodu kien imur id-dar tagħha fil-Fgura fejn l-istess konvenuta darba qabdithom il-Hadd filghodu f'Mother's Day. Hija tiddeskrivi kif l-imgieba ta' zewgha ma dina l-mara kienet waslet sa punt fejn meta hija ppruvat issalva iz-zwieg l-attur ma riedx u għalhekk hija hassitha "umiljata u imwegga"¹². Il-konvenuta ssostni li madwar 1988 Maria Dolores bdied tahdem mar-ragel tagħha bhala salesgirl u sitt snin wara nbdew il-proceduri ta' separazzjoni. Tkompli tghid li l-imgieba ta' zewgha fil-konfront tagħha kienet karatterizzata minn insinwazzjonijiet, imur id-dar għal għarrieda biex skond hi, jara kienx ikun hemm xi hadd iehor u jiehu mieghu lil xi hadd iehor halli jkollu x-xhieda, izda dejjem sabha hemm u waheda.

Dwar il-mod ta' kif effettwawa l-problemi fiz-zwieg, il-konvenuta tghid, "meta beda l-inkwiet bejnietna, kien jitratani hazin hafna. Kien jghid lit-tfal biex ma jagħtux kasi, u qatt ma kont inkun naf x'inhu jigri bejniethom. Kieno johorgu flimkien u ma kontx inkun naf. Kont qiegħda d-dar biss biex inaddaf, insajjar u nservihom. Meta spiccajt l-“Course” ta' l-universita kont imradd hafna bl-istress li kelli. Dott sitt konsulenti napprova nara x'ghandi u fl-ahhar qalli li għandi Poly Myalgia Rheumatica fil-1997. Jien kont bghatutha hafna ghax ma kontx nista

⁹ Vol. 4 – fol. 781.

¹⁰ Vol. 4 – fol. 781 u 782.

¹¹ Vol. 4 – fol. 782.

¹² Vol. 4 – fol. 783.

Kopja Informali ta' Sentenza

nimxi, u kont qed insoffri minn fatigue u ugiegh kbir f'gismi kollu. Kont bla sahha it-tarag ma niflahx nitilghu. Kif kien jigi mix-xoghol kien jitla' jigri t-tarag u joqghod issaffar biex jurini kemm kien f'sahhtu. Jien kien jiddispjacini li jaghmel hekk u l-messagg li kien irrid jaghtini kont niehdu. Kont nagħmel 'effort kbir biex nipprova inlahhaq mad-dar u t-tfal qatt ma kienu jagħtuni daqqa t'id u hu ma kienx jghidilhom biex jghinuni... flok sibt ftit ghajnuna minn għandu meta kont marida, izjed beda jinkini – a case of mental torture. Kull nhar ta' Tlieta ma jigix id-dar imma jmur mal-habiba jara film. L-izjed haga li iddispjacina kien meta fl-anniversarju tat-tieg hareg fit-8 ta' filghodu u gie lura fis-sagħtejn ta' filghodu u jien bqajt nistennieh”¹³. Il-konvenuta tkompli tirrakkonta kif il-komportament ta' zewgha baqa' jiddeterjora fil-konfront tagħha u l-prezenza tieghu baqghet tonqos fid-dawl ta' l-infedelta` li hija tallega.

Konsiderazzjonijiet tal-Qorti

Illi jidher mill-provi prodotti li hemm evidenza sufficienti sabiex l-adulterju kommess mill-attur gie ppruvat, dan jirrizulta mill-affidavit ta' l-attur stess fejn b'ammissjoni tieghu jħid li “mistoqsi ma min għandi hbiberija jiena nghid illi dina il-mara jisimha Doris Cassar Gaccommotto... ili nafha professionalment minn circa 1983. Jiena sirt nafha hekk kif appena dahlet tahde ma' C.E.F. (Trading) Co. Ltd. Jiena nafha intimamente għal dawn l-ahħar erba' snin u nofs u cioe qabel ma ftaħt dina il-kawza. Jiena kont għadni nghix mal-mara meta sirt nafha kif diga ghid intimamente”¹⁴.

Illi jidher ukoll mill-provi li sforz il-komportament tal-konvenuta r-relazzjoni kienet ikkaratterizzata minn glied u dizgwidi bejn il-konjugi tant li anke uliedhom stess, li kienu jghixu fl-istess dar kienu jaraw dan l-agir, t-tifla tal-partijiet qalet li “is-sitwazzjoni d-dar kient saret wahda kemm xejn tal-biki: kif missieri jidhol d-dar kien jibda mill-ewwel l-glied, mhux ta' b'xejn ma kienx ried jorqod aktar hdejn ommi. Naf li l-papa kien spicca jdum ma jigi d-dar biex jevitha. L-unika kliem li kien jingħad bejnithom kien glied. Gieli lanqas it-tisjir min-naha t'ommi ma kien isir, kien jidhol missieri d-dar wara gurnata xogħol u ma kienx iku hemm ikel lest... il-kommunikazzjoni min-naha t'ommi kienet nieqsa mhux biss ma' missieri izda anki magħna t-tfal... kif jiftah halqu [l-attur] anki magħna kienet tkun lesta għalih, biex tibda l-inkwiet [l-konvenuta]...ma kienx għad fadal familja”¹⁵. Bint il-partijiet l-ohra Simone tħid ukoll li “kienet tħejx dwar certa Marlene, s-segretarja tal-Yacht Club. Il-mama kienet tinsinwa u takkuzah li kien hemm xi haġa bejnithom. Il-papa kien jinnejha izda xorta kien jinqala’ l-glied bejnithom. Niftakar li kien hemm drabi meta gew fl-idejn ukoll... il-

¹³ Vol. 4 – fol. 783.

¹⁴ Vol. 1 – fols. 51 u 52.

¹⁵ Vol. 4 – fols 956 u 957.

Kopja Informali ta' Sentenza

*mama dejjem riedet l-attenzjoni u kull meta hija kienet tohrog mic-centru ta' l-attenzjoni tista' tghid li kien jinqala' incident*¹⁶.

Illi gie stabbilit mix-xhieda prodotti li l-attur telaq mid-dar fl-1999.

Illi, inoltre, jirrizulta mill provi illi skond sentenza ta' Qorti tal-Magistrati (Malta) tas-27 ta' Novembru 2011 fil-kaz *Il-Pulizija vs D C* din kienet misjuba hatja li insulentat, ingurjat jew heddedt lil A C.

Dan premess u kkunsidrat il-Qorti hija tal-fehma li l-hajja konjugali bejn il-partijiet m' ghadhiex aktar possibbli, u z-zwieg tkisser irrevokabbilment, tort taz-zewg partijiet: tort ta' sevizzi da parti tal-konvenuta konsistenti f' komportament verbalment abuziv tagħha kontra l-attur, fuq abitwali u ripetut, li kien irrenda insapportali l-hajja konjugali bjen il-partijiet, u tort ukoll tar-relazzjoni adultera li l-attur eventwalment dahal fiha.

Dan il-komportament abuziv da parti taz-zewg partijiet jattira fil-konfront ta xulxin l-applikazzjoni fl-intier tieghu ta' l-artikolu 48 u 51 tal-Kap.16.

Kura u Kustodja

It-tfal tal-partijiet laħqu t-tnejn l-eta' maggjorenni għalhekk il-Qorti tastjeni milli tiehu konjizzjoni f'dan ir-rigward.

Manteniment

Illi z-zewg ulied tal-partijiet huma llum maggjorenni għalhekk l-ebda manteniment m'ghandu japplika f'dan ir-rigward.

Fir-rigward tal-manteniment ghall-konvenuta, hekk kif diga` imsemmi aktar `il fuq, l-partijiet iddekkadew mid-dritt tagħhom li jitkol u jircieu manteniment.

¹⁶ Vol. 4 – fols 959 u 960.

Kopja Informali ta' Sentenza

Komunjoni ta' I-Akkwisti

Illi l-Qorti qieghda tannetti mal-gudizzju odjern kopja tal-pagni 86 sa 98 tar-relazzjoni peritali **[Appendici A – Vol.V fols.1368 sa 1446]** li għandhom jifformaw parti mill-istess.

Is-Socjeta` C.E.F. (Trading) Co. Ltd.

Illi hekk kif jidher mill-atti dina s-socjeta` twwaqfet waqt iz-zwieg tal-partijiet u l-fond “Sweet Haven”, Triq in-Narcis, High Ridge, Madliena li huwa wiehed mill-punti l-aktar kontestati f'dina l-kawza jappartjeni fil-fatt lill-istess kumpanija li skond il-Perit Komputist huwa “*principal asset*¹⁷”. Illi skond l-istess Perit Komputist fir-rapport tieghu fols. 1304 et seq. il-valur ta’ l-ishma ta’ dina s-socjeta` huwa ta’ Lm135 (ekwivalenti għal €314.47) kull wiehed u jikkonsistu f’2000 “ordinary shares”, li minnhom 1,119 gew vestiti fl-attur u 880 fil-konvenuta.

Illi l-Perit Tekniku għamel valutazzjoni ta’ dina l-propjeta` fl-2006 fejn ikkonkluda li “*wara li kkunsiderjet il-fatturi rilevanti kollha inkluza l-lokazzjoni, u il-valur ta’ projjetajiet simili fil-lokazzjoni tal-madwar, u meta tikkonsidra li l-propjeta` tinsab fi stat ta’ gebel u saqaf il-prezz prezenti tas-suq tal-propjeta` jammonta għal madwar Lm405,000*¹⁸”.

Illi hekk kif jidher mill-verbali a fols. 1340, 1366 u 1455 hemm pendent kawza ta’ stralc fil-konfront tal-kumpanija.

Illi għalhekk rigward din il-kumpanija, din il-Qorti, filwaqt li tiddikjara li l-istess kumpanija tifforma parti mill-assi tal-komunjoni tal-akkwisti, dina s-socjeta` tifforma parti mill-kommunjoni ta’ l-akkwisti u tiddikjara li din tappartjeni liz-zewg partijiet fi kwoti indaqs; tordna li, meta din tigi likwidata skond il-ligi bi proceduri appoziti, nofs ir-rikavat nett jingħata lill-attur filwaqt li n-nofs l-ieħor jingħata lill-konvenuta. Din il-Qorti qed tagħti l-fakolta’ liz-zewg partijiet sabiex permezz ta’ ftehim bil-miktub, approvat mill-Qorti tal-Familja, jiddeciedu mod iehor kif jiddisponu minn din il-proprjeta’ tal-komunjoni.

Il-fond f’San Pawl il-Bahar

¹⁷ Vol.5 – fol. 1304.

¹⁸ Vol. 5 – fol. 1264

Kopja Informali ta' Sentenza

Jirrizulta illi dan il-fond kien gie akkwistat matul iz-zwieg f' isem il-kumpanija, kif jirrizulta mid-dokumenti relativi li gew esebiti u mmarkati bhala Dok. FE1 u Dok. FE2. F'dan irrigward, kemm fin-nota ta' pretensjonijiet tagħha, kif ukoll fix-xhieda tagħha, l-konvenuta tghid li l-akkwist ta' dan il-post sar unikament bi flus li kienu tagħha, u li parti minnhom gew gew għandha minn wirt. Minkejja dan pero', hija naqset milli tressaq prova ta' dan. Hija naqset milli tipprezenta dokumenti jew xhieda tal-fatt illi l-flus rappresentanti parti mill-prezz ta' dan il-fond kienu proprjeta' parafernali tagħha.

Matul is-snin kienet dejjem il-konvenuta illi hadet hsieb tiffinanzja kwalunkew tip ta' xogħolijiet li kien jehtieg illi jsiru fil-post u dan ghaliex il-post kien hemm zmienijiet fejn kien jinkera u allura l-manutenzjoni kienet necessarja. Fl-istess waqt jirrizulta illi l-flus li dahlu mill-kiri ta' dan il-fond kienet izzommhom il-konvenuta stess u ma jirrizultax illi qatt qasmet l-istess ma' zewgha. Il-Qorti pero' taqbel li l-attur m' għandux pretensjoni valida fir-rigward, stante li, apparti li ma ngabux provi dwar l-ammont tal-kirjet percepiti, parti mir-rikavat minn dan il-fond kien jigi impjegat mill-konvenuta sabiex thallas l-isepjjez tal-manutenzjoni tieghu, u spejjez ohra relativi.

Jidher li skond il-valutazzjoni tal-Perit Tekniku a fol. 1265 il-valor attribwit lil dina l-propjeta` skond l-istess rapport tas-sena 2006 huwa ta' LM40,000 (illum ekwivalenti għal €93,174.94).

Rigward il-bejgh ta' dan il-fond, il-Qorti tosserva li peress li dan hu proprjeta' tal-kumpanija fuq indikata, mhuwiex fil-kompetenza tagħha li tiddisponi minn dan il-fond li legalment mhuwiex tal-partijiet izda proprjeta' tal-kumpanija tagħhom.

Depoziti l-Bank

Illi l-Qorti taqbel mal-kunsiderazzjonijiet tal-perit legali fir-rapport tieghu taht dan it-titulu a fols. 1437 u 1438 tal-process u taddotta din il-parti fl-intier tagħha.

Oggetti tad-deheb, fidda u hagar prezzjuz

Il-Qorti taqbel mal-konkluzjonijiet tal-perit legali taht dan is-subtitolu u taddotahom fl-intier tagħhom :-

Kopja Informali ta' Sentenza

“...ghalkemm fin-nota guramentata tieghu l-attur ghamel referenza ghall-fatt illi l-partijiet kellhom xi deheb, fidded u hagar prezzjuz huwa naqas milli jgib prova sia ta’ dan il-fatt innifsu u sia tal-valur, almenu dak approssimativ ta’ l-istess. Kien l-attur li b’mod arbitrarju iffissa l-valur ta’ l-istess fl-ammont ta’ LM3,000 pari ghal €6,988.12. Huwa wkoll ighid illi dawn l-oggetti prezzjuzi jifformaw parti mill-komunjoni ta’ l-akkwisti.

Da parti tagħha l-konvenuta tghid illi hija għandha diversi oggetti tad-deheb li huma parafernali għaliha għaliex xtrathom hi qabel iz-zwieg jew inkella gew lilha regalati minn ommha. Minkejja dan l-esponenti josserva li meta kienet saret il-kitba taz-zwieg il-konvenuta ma rrizervat ebda jedd fuq deheb jew materjali prezzjuzi li kellha hi qabel iz-zwieg. Fid-dawl ta’ dan l-esponenti jtendi jaqbel li effettivament il-komunjoni kellha xi oggetti ta’ deheb u materjal iehor prezzjuz.

Tenut kont tal-fatt illi ma gewx elenkti liema bicciet t’ā deheb jappartjenu lill-partijiet u tenut kont tal-fatt illi ma gietx prezentata stima konkreta dwar il-valur ta’ l-istess, l-esponenti jikkondkludi illi huwa ma jistax jassenja kreditu likwidu lill-partijiet u allura s-soluzzjoni hija illi kemm l-attur u kif ukoll il-konvenuta għandhom jigi assenjat lilhom dawk l-oggetti li jappartjenu lilhom jew li jilbsu huma u dan waqt illi oggetti appartenenti lill-ulied tal-kontendenti għandhom jigu lilhom ritornati”.¹⁹

Diversi bicciet ta’ l-ghamara

Il-Qorti taqbel mal-konkluzjonijiet tal-perit legali taht dan is-subtitolu u taddotahom fl-intier tagħhom. Dan jghid hekk:

“Għalkemm iz-zewg partijiet kontendenti jaqblu illi hemm diversi bicciet ta’ għamara formanti parti mill-komunjoni ta’ l-akkwisti, jirrizulta illi hemm kontestazzjoni bejniethom fir-rigward tal-valur ta’ uhud mill-istess. L-esponenti jemmen ili din il-kwistjoni tista’ tirrizolvi ruħha billi iz-zewg partijiet izommu dawk il-bcejjec ta’ l-ghamara illi għandhom fil-pussess tagħhaom. Mill-atti jirrizulta illi l-partijiet ilhom snin twal hafna illi hadu pussess ta’ l-ghamara illi għandhom f’idejhom u tul dawn is-snин hadd minnhom qatt ma ntavola ebda att li bih talab jitpogga luar fil-pussess ta’ xi għamara li tinsab għand il-konjugi l-iehor. B’hekk la l-partijiet huma kuntenti b’dak illi għandhom f’idejhom l-esponenti huwa tal-fehma li kulhadd izomm dak illi diga ha”.²⁰

¹⁹ Vol. 4 – fols. 1435 u 1436.

²⁰ Vol. 4 – fols. 1436 u 1437.

Assi Parafernali

Fit-28 ta' Dicembru 1975²¹ il-partijiet ffirrmaw kuntratt antenujali li fil-parti relevanti tieghu jaqra hekk:

"il-komparenti Sinjorina Attard [il-konvenuta] qegħda in kontemplazjoni tal-istess zwieg tiddota lilha infisha is-somom segwenti u cioe' elf u hames mitt lira f'Defence Bonds, Hames mitt lira f'Savings Account, mal-Mid-Med Bank Limited u disgha mijà u sitta u għoxrin lira (£926) flus id-dar oltre gratuity li s-Sinjorina Attard għad trid tircevi mingħand I-Education Department ta' madwar elf u hames mitt lira Maltija (€M1500), u għal kull effett u buon fini tal-ligi I-komparenti Sur C jiddikjara li għalkemm I-imsemmija effetti mobili qieghdin jigu assenjati bil-valur tagħhom, dina I-istima ossia valutazjoni tagħhom m'għandhiex timporta trasferiment tal-istess effetti għand il-gharus imma I-istess effetti huma u għabdhom jibqghu di proprieta' esklusiva tal-istess għarusa.

Għaldaqstant l-ammonti fuq indikati għandhom jitqiesu bhala krediti parafernali mill-assi tal-kunjunji tal-akkwisti favur I-konvenuta, u għandhom għalhekk jithallsu lill-istess mill-istess assi.

Illi rigward is-somma ta' LM2,000 li I-konvenuta tghid li hi kienet wirtet, kif ukoll is-somma ta' LM2,000 li I-istess konvenuta tghid li dawn din kienet giet precepita mill-lokazzjoni ta' hanut li hi kellha qabel iz-zwieg, din il-Qorti ma tistax taqbel mal-konkluzjoni tal-perit legali, li dawn l-ammonti għandhom jitqiesu bhala proprjeta' parafernali tal-konvenuta, u dan stante li I-konvenuta ma ressiqtix provi dokumentali jew xhieda ohra fir-rigward. Għaldaqstant fil-fehma ta' din il-Qorti din il-pretensjoni ma ssibx sostenn sodisfacenti fil-provi u qed tigi michuda.

Decide

Għal dawn il-motivi tiddeciedi billi:

[1]tilqa' l-ewwel talba u tippronunzja s-separazjoni personal bejn il-partijiet u tattribwixxi t-tort taz-żewġ partijiet fi kwoti wgwali;

²¹ Vol. 1 – fol. 104 et seq.

Kopja Informali ta' Sentenza

[2] tilqa' t-tieni talba u xxolji l-komunjoni ta' l-akkwisti, tillikwidaha u tassenja fit-termini u kif fuq stabbilit u ordnat fis-sezzjoni ntestata '**Komunjoni ta' l-Akkwisti**';

[3] tastjeni milli tiehu konjizzjoni tat-tielet talba stante li bint il-partijiet m'ghandhiex aktar minorenni;

Tiddeciedi dwar il-kontro-talba billi:

[1] tilqa l-ewwel talba kif fuq gja' deciz;

[2] tastjeni milli tiehu konjizzjoni tat-tieni talba stante l-fatt li bint il-partijiet m'ghandhiex aktar minorenni;

[3] tichad in parti t-tielet talba stante li l-konvenuta ddekadiet mid-dritt tagħha li tircievi manteniment, filwaqt li tastjeni milli tiehu konjizzjoni dwar il-parti rigwardanti l-manteniment tal-minuri stante l-fatt li dina lahqet l-eta' maggjorenni;

[4] tilqa' r-raba' talba u xxolji l-komunjoni ta' l-akkwisti, tillikwidaha u tassenja fit-termini u kif fuq stabbilit u ordnat fis-sezzjoni ntestata '**Komunjoni ta' l-Akkwisti**';

[5] tilqa' il-hames talba fis-sens li tapplika kontra z-zewg partijiet l-effetti tad-dispozjonijiet ta' l-Artikoli 48 u 51 tal-Kap. 16 tal-Ligijiet ta' Malta;

[6] tichad is-sitt talba;

[7] tilqa' s-seba' talba kif fuq stabbilit u ordnat fis-sezzjoni ntestata '**Assi Parafernali**'.

L-ispejjez għandhom jigu sopportati ugwalment bejn il-partijiet.

Kopja Informali ta' Sentenza

Imhallef

Deputat Registratur

< Sentenza Finali >

-----TMIEM-----